



भारत को भारत में हराना मुश्किल है। यह पाकिस्तान सहित उपमहाद्वीपीय की अन्य टीमों के लिए सीखने वाली बात है। ऐसा इसलिए है, क्योंकि पाकिस्तान के पास क्षमता है, लेकिन भारत ने जितनी सीरीज जीती है और घर में जैसा प्रदर्शन किया है वैसा पाकिस्तान के साथ नहीं है।

- रमीज राजा

पाकिस्तान क्रिकेट के पूर्व खिलाड़ी और कमेंटरेटर, भारत को लेकर।



## खेल जगत

### आज का खिलाड़ी



### सानिया मिर्जा

भारतीय टेनिस की दिग्गज खिलाड़ी सानिया मिर्जा को जिंदगी अपनी शर्तों पर जीने का कोई मलाल नहीं है। कई लोग सानिया को नये मानदंड (ट्रेंड-सेटर) स्थापित करने वाले मानते हैं जबकि कुछ उन्हें बंधनों को तोड़ने वाला करार देते हैं। खुद सानिया हालांकि इन बातों से इतनाफा नहीं रखती।

क्या आप जानते हैं ?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

राष्ट्रदूत जयपुर, 21 फरवरी, 2023

7

# आयरलैंड को हराकर सेमीफाइनल में पहुंचा भारत

केकेबेरा, 20 फरवरी। भारत ने स्मृति मंधाना (87) के विस्फोटक अर्द्धशतक की बदौलत आयरलैंड को महिला टी20 विश्व कप 2023 के वर्षाबाधित मुकाबले में सोमवार को पांच रन से हराकर टूर्नामेंट के सेमीफाइनल में जगह बना ली। भारत ने पहले बल्लेबाजी करते हुए आयरलैंड के सामने 155 रन का लक्ष्य रखा। आयरलैंड ने इसके जवाब में 8.2 ओवर में दो विकेट गंवाकर 54 रन बनाये, हालांकि डकवर्थ लुइस पद्धति के अनुसार वह पांच रन से पीछे रह गया।

भारत के अन्य बल्लेबाज जहां आयरलैंड की कसी हुई गेंदबाजी के आगे संघर्ष करते नजर आये, वहीं मंधाना ने विस्फोटक बल्लेबाजी करते हुए 56 गेंद पर नौ चौकों और तीन छकों के साथ 87 रन की पारी खेली। आयरलैंड ने लक्ष्य का पीछा करते हुए पहले ही ओवर में दो विकेट गंवा दिये। गैबी लेवांस (32 नाबाद) और लौरा डेलानी (17 नाबाद) ने तेजी से अर्द्धशतकीय साझेदारी पूरी की, लेकिन वे अपनी टीम को 59 रन के डकवर्थ लुइस स्कोर तक नहीं पहुंचा सके।

### महिला टी-20 विश्व कप

यह लीग स्टेज में भारत का आखिरी मुकाबला था और वह चार मैचों में छह अंकों के साथ टॉप-बी में दूसरे स्थान पर है। तालिका में शीर्ष पर काबिज इंग्लैंड को अभी पाकिस्तान के विरुद्ध एक और मुकाबला खेलेना है। अगर इंग्लैंड वह मुकाबला जीत जाता है तो सेमीफाइनल में भारत का सामना ऑस्ट्रेलिया से होगा।

भारत ने टॉस जीतकर बल्लेबाजी करते हुए धीमी शुरुआत की। सलामी बल्लेबाज शेफाली वर्मा को रन बनाने के लिये संघर्ष करना पड़ा, हालांकि मंधाना ने छठे ओवर में हाथ खोलते हुए दो चौके जड़े। शेफाली का संघर्ष नौवें ओवर में लौरा डेलानी ने समाप्त किया। शेफाली ने आउट होने से पूर्व 29 गेंदों पर तीन चौके लगाकर 24 रन बनाये।

आयरलैंड के गेंदबाजों ने तीसरे नंबर पर बल्लेबाजी करने उतरी कप्तान हरमनप्रीत कौर को भी हाथ खोलने की अनुमति नहीं दी। हरमनप्रीत ने 20 गेंद खेलकर सिर्फ 13 रन ही जोड़े। इस बीच मंधाना ने तेजी से बल्लेबाजी करते

हुए हरमनप्रीत के साथ दूसरे विकेट के लिये 52 रन की अर्द्धशतकीय साझेदारी की। मंधाना को 46 रन के स्कोर पर एक जीवनदान भी मिला जब कैरा मरे की गेंद पर मिडविकेट पर खड़े फोल्डर ने उनका कैच छोड़ दिया। मंधाना ने इसका पूरा-पूरा लाभ उठाते हुए 14वें ओवर की आखिरी गेंद पर छक्का लगाकर टूर्नामेंट में अपना दूसरा अर्द्धशतक पूरा किया। हरमनप्रीत का विकेट गिरने के बाद ऋचा घोष (0) अगली ही गेंद पर पगबाधा हो गयीं लेकिन मंधाना ने रनगति नहीं रुकने दी।

मंधाना की विस्फोटक बल्लेबाजी के दम पर भारत ने आखिरी पांच ओवरों में 50 रन जोड़े, हालांकि वह खुद 19वें ओवर में आउट होने के कारण टी20 अंतरराष्ट्रीय में अपने पहले शतक से चूक गयीं। इसके बाद जेमिमा रॉड्रिग्स (19) ने आखिरी ओवर में दो चौके जड़कर भारत को 155 रन तक पहुंचाया। लक्ष्य का पीछा करने उतरी आयरलैंड के सलामी बल्लेबाज पारी को पहली ही गेंद पर बड़ी चूक कर बैठे। एमी हंटर ने रेणुका सिंह की गेंद को कवर पाईंट पर खेलकर दो रन भागने चाहे।

# हेजलवुड एडी की चोट के कारण भारत दौरे से बाहर

नयी दिल्ली, 20 फरवरी। ऑस्ट्रेलिया के तेज गेंदबाज जोश हेजलवुड एडी की चोट के कारण भारत के खिलाफ जारी टेस्ट सीरीज के अन्य दो मैचों और अगले महीने होने वाली एकदिवसीय शृंखला से बाहर हो गये हैं। क्रिकेट ऑस्ट्रेलिया (सीए) ने सोमवार को इसकी पुष्टि की।

ऑस्ट्रेलिया के कोच एंड्रयू मैकडॉनल्ड ने बताया कि हेजलवुड ने भारत दौरे पर बीते दो हफ्तों में अभ्यास सत्र में हिस्सा लिया है लेकिन वह एडी की चोट से पूरी तरह उभर नहीं सके हैं। हेजलवुड अब ऑस्ट्रेलिया लौटकर अपना रिहैब पूरा करेंगे।

मैकडॉनल्ड ने इस दौरान कैमरन ग्रीन और मिचेल स्टार्क के हवाले से अच्छी खबर भी दी। उन्होंने बताया कि ग्रीन तीसरे टेस्ट में खेलने के लिये 100 प्रतिशत फिट हैं जबकि स्टार्क भी लगभग फिट हो चुके हैं। दोनों ही खिलाड़ी वंगली की चोट के कारण शुरुआती दो टेस्ट मैचों में हिस्सा नहीं ले सके, जहां कंगारुओं को करारी शिकस्त का स्वाद चखना पड़ा।



पहले टेस्ट में भारत ने मेहमान टीम को पारी और 132 रन से हराया, जबकि दूसरे टेस्ट में ऑस्ट्रेलिया को छह विकेट से शिकस्त मिली। इंदौर में तीसरे टेस्ट के लिये मिलने के बाद दोनों टीमों नौ मार्च से अहमदाबाद में शुरू होने वाले चौथे और अंतिम टेस्ट में भी एक-दूसरे का सामना करेंगी। इसी बीच, ऑस्ट्रेलियाई टेस्ट टीम के

कप्तान पैट कर्मिस परिवार के एक सदस्य की तबीयत खराब होने के कारण ऑस्ट्रेलिया रवाना होंगे। सीए के अनुसार कर्मिस एक मार्च को शुरू होने वाले तीसरे टेस्ट से पूर्व भारत लौट आयेगे।

ऑस्ट्रेलियाई स्क्वाड : पैट कर्मिस (कप्तान), एस्टन आगर, स्कॉट बोलेड, एलेक्स कैरी (विकेटकीपर), कैमरन ग्रीन, पीटर हैड्सकोम्ब, जोश हेजलवुड, ट्रैविस हेड, उस्मान ख्वाजा, मैट कुहेमन, मार्नस लाबुशेन, नेथन लायन, लांस मॉरिस, टॉड मर्फे, मैथ्यू रेनशा, स्टीव स्मिथ, मिचेल स्टार्क, मिचेल स्वेपसन, डेविड वॉर्नर।

भारतीय स्क्वाड : रोहित शर्मा (कप्तान), केएल राहुल, शुभमन गिल, चेतेश्वर पुजारा, विराट कोहली, केएस भरत (विकेटकीपर), ईशान किशन (विकेटकीपर), रविचंद्रन अश्विन, अक्षर पटेल, कुलदीप यादव, रवींद्र जडेजा, मोहम्मद शमी, मोहम्मद सिराज, श्रेयस अय्यर, सूर्यकुमार यादव, उमेश यादव, जयदेव उनादकट।

## आईएसएल फाइनल 18 मार्च को मडगांव में

नयी दिल्ली, 20 फरवरी। इंडियन सुपर लीग (आईएसएल) फुटबॉल टूर्नामेंट का फाइनल 18 मार्च को गोवा के मडगांव के जवाहरलाल नेहरू स्टेडियम में खेला जाएगा। आयोजकों ने सोमवार को यह जानकारी दी। टीमों के लिए ट्रेनिंग मैदान और अन्य बुनियादी ढांचे की उपलब्धता के कारण गोवा को इस प्रतिष्ठित मुकाबले की मेजबानी के लिए चुना गया है।

प्ले ऑफ मुकाबले तीन मार्च से खेले जाएंगे। लीग शील्ड विजेता मुंबई सिटी एफसी, हैदराबाद एफसी, एटीके मोहन बागान, बेंगलुरु एफसी और केरल ब्लास्टर्स एफसी पहले ही प्ले ऑफ में जगह बना चुके हैं। ओडिशा एफसी और एफसी गोवा लीग चरण के अंतिम मुकाबले से पहले डीज में बने हुए हैं।

इस सत्र से आईएसएल के आयोजकों फुटबॉल स्पोर्ट्स डेवलपमेंट लिमिटेड (एफएसडीएल) ने लीग के लिए प्ले ऑफ का नया प्रारूप लागू किया है जिससे दो मुकाबले बढ़ गए हैं। शीर्ष दो टीम सेमीफाइनल में सीधे जगह बनाएंगी जबकि तीसरे से छठे स्थान पर रहने वाली टीमों के बीच एक चरण का प्ले ऑफ मुकाबला होगा जिससे सेमीफाइनल में जगह बनाने वाली दो अन्य टीम का फैसला होगा।

## भारत की परीक्षा में विफल रहे : मैकडोनाल्ड

नयी दिल्ली, 20 फरवरी। ऑस्ट्रेलिया के मुख्य कोच एंड्रयू मैकडोनाल्ड ने यहां दूसरे टेस्ट की दूसरी पारी में अपनी टीम की लचर बल्लेबाजी पर कहा कि वे भारत की परीक्षा में विफल रहे। दूसरे टेस्ट के दूसरे दिन का खेल खत्म होने पर ऑस्ट्रेलिया की टीम दूसरी पारी में एक विकेट पर 61 रन बनाकर बेहतर स्थिति में थी लेकिन इसके बाद टीम सिर्फ 113 रन पर सिमट गई। भारत ने इसके बाद चार विकेट पर 115 रन बनाकर लक्ष्य हासिल किया और बोर्डर-गावस्कर ट्रॉफी में 2-0 की अजेय बढ़त बना ली।



ऑस्ट्रेलियन एक्सप्रेसिटेड प्रेस ने सोमवार को मैकडोनाल्ड के हवाले से कहा, "हमारे तरीकों का आलोचना होगी और ऐसा होना भी चाहिए।" उन्होंने कहा, "दूसरे दिन की समाप्ति पर अगर आप कहते कि हमारी तैयारी अच्छी थी (जब ऑस्ट्रेलिया का स्कोर एक विकेट पर 61 रन था) तो संभवतः आपका नजरिया

अलग होता लेकिन एक घंटे के भीतर (तीसरे दिन) जो हुआ उसे लेकर लोगों ने आलोचना शुरू कर दी।" एशेज में ऑस्ट्रेलिया की 4-0 की जीत के बाद जिस्टिन लैंगर की जगह कोच पद संभालने वाले मैकडोनाल्ड ने कहा, "और तीसरे दिन हम भारत की परीक्षा में विफल रहे।" कोच ने कहा कि जहां तक उनकी समझ

## पीठ की सर्जरी के कारण आईपीएल नहीं खेल सकेंगे जेमिसन

क्राइस्टचर्च, 20 फरवरी। स्ट्रेस फ्रैक्चर के कारण इंग्लैंड टेस्ट सीरीज से बाहर हुए न्यूजीलैंड के तेज गेंदबाज काइल जॉर्मसन पीठ की सर्जरी करवायेंगे, जो उन्हें चार महीने के लिये क्रिकेट से दूर रखेगा। न्यूजीलैंड के कोच गैरी स्टीड ने सोमवार को इसकी पुष्टि की। स्टीड ने यहां संवाददाताओं से कहा, काइल ने एक पीठ के सर्जन से मुलाकात की है और वह इसी हफ्ते सर्जरी करवायेंगे। यह उनके लिये चुनौतीपूर्ण और मुश्किल समय रहा है, साथ ही यह हमारे लिये बड़ा चुकसान भी है। वह हमारे लिये शानदार प्रदर्शन करते आये हैं।



जेमिसन इस चोट के कारण 31 मार्च को शुरू होने वाली इंडियन प्रीमियर लीग (आईपीएल) में हिस्सा नहीं ले सकेंगे। गौरतलब है कि आईपीएल के वर्तमान सत्र

सीरीज और अप्रैल-मई में होने वाले पाकिस्तान दौरे पर भी कीवी टीम का हिस्सा नहीं बन सकेंगे।

उल्लेखनीय है कि जेमिसन को इंग्लैंड के विरुद्ध होने वाले दो टेस्ट मैचों के लिये टीम में शामिल किया गया था, हालांकि पीठ में स्ट्रेस फ्रैक्चर के कारण वह शृंखला से बाहर हो गये थे। जेमिसन को सबसे पहले पिछले साल इंग्लैंड दौरे पर पीठ में चोट लगी थी। उन्होंने इससे उभरकर चेरल क्रिकेट में वापसी भी की, हालांकि अंतरराष्ट्रीय क्रिकेट में वापसी से पहले उनकी पीठ के स्कैन में चोट ज़ाहिर हुई। वेन स्टोक्स और ब्रेंडन मैकुलम की इंग्लैंड टीम ने पहले टेस्ट में मेजबान न्यूजीलैंड को 267 रन से मात दी। न्यूजीलैंड और इंग्लैंड के बीच दूसरा टेस्ट शुरुवार से वेल्डिंग में खेला जायेगा।

### मेघालय पहली बार संतोष ट्रॉफी के सेमीफाइनल में

धुवनेश्वर, 20 फरवरी। मेघालय ने सोमवार को यहां पूर्व चैंपियन पश्चिम बंगाल को 2-1 से हराकर अपने ग्रुप में दूसरा स्थान हासिल किया और पहली बार संतोष ट्रॉफी राष्ट्रीय फुटबॉल चैंपियनशिप के सेमीफाइनल में जगह बनाई। मेघालय सेमीफाइनल में जगह बनाने वाली चौथी और अंतिम टीम है। सेमीफाइनल और फाइनल एक से चार मार्च तक सऊदी अरब की राजधानी रियाद में खेले जाएंगे। मेघालय ग्रुप बी में पांच मैचों में 10 अंक लेकर सेना (13 अंक) के बाद दूसरे स्थान पर रहा। सेना सेमीफाइनल में जगह बनाने वाली पहली टीम थी। पंजाब और कर्नाटक पहले ही ग्रुप ए व से विजेता और उपविजेता के रूप में सेमीफाइनल में जगह बना चुके हैं। रियाद के किंग फडद स्टेडियम में सेमीफाइनल में पंजाब का सामना मेघालय से होगा और सेना का कर्नाटक से होगा।

# चोट से लौटे अल्फाराज ने जीता अर्जेंटीना ओपन

ब्यूनस आयर्स, 20 फरवरी। स्पेन के युवा सनसनी कार्लोस अल्फाराज ने यहां अर्जेंटीना ओपन के फाइनल में ब्रिटेन के कैमरन नॉरी को सीधे सेटों में मात देकर एटीपी 250 टूर्नामेंट का खिताब जीत लिया। इस टूर्नामेंट के जरिये करीब तीन महीने बाद अंतरराष्ट्रीय टेनिस में वापसी करने वाले अल्फाराज ने कोर्ट गिलमोर् विलास पर अपनी छाप छोड़ते हुए नॉरी को एक घंटे 33 मिनट में 6-3, 7-5 से शिकस्त दी।

टॉप सीड 19 वर्षीय अल्फाराज पिछले साल दिसंबर में अमेरिकी ओपन जीतकर विश्व रैंकिंग में शीर्ष पर पहुंचने वाले सबसे युवा खिलाड़ी बन थे। यह

असाधारण उपलब्धि हासिल करने के बाद हालांकि वह पेट की मांसपेशियों में खिंचाव के कारण पेरिस मास्टर्स से बाहर हो गये, जबकि पेर में चोट के कारण उन्हें ऑस्ट्रेलियाई ओपन से बाहर होना पड़ा। अल्फाराज के कोर्ट से दूर रहने के दौरान सर्बियाई दिग्गज नोवाक जोकोविच ने ऑस्ट्रेलिया में ग्रैंड स्लैम जीतकर शीर्ष रैंकिंग हासिल कर ली थी। स्पेन के युवा खिलाड़ी ने हालांकि दोबारा नंबर एक रैंकिंग की ओर दमदार कदम बढ़ाते हुए अर्जेंटीना ओपन के अपने अभियान में सिर्फ एक सेट गंवाया। अल्फाराज ने मैच के बाद कहा, यह मेरे लिये एक महान सप्ताह रहा है। लंबे समय के बाद खेल में वापसी करते

हुए यह सप्ताह सपने जैसा रहा है। ब्यूनस आयर्स आकर मैंने जो स्तर दिखाया वह अद्भुत और वास्तव में विशेष है। यह एक भावनात्मक सप्ताह भी रहा है। मैं जानता था कि मुझे शान्त रहने की जरूरत है और मौका मिलने का इंतजार करना है। यह एक शानदार मैच था। रैंकिंग में जोकोविच से सिर्फ 590 अंक दूर अल्फाराज ने कहा कि वह अपने स्तर से खुश है। उन्होंने कहा, मैं फाइनल खेलने में काफी सचब महसूस कर रहा था। मुझे पता था कि यह वास्तव में कठिन होने वाला था। मैंने इस बात पर ध्यान देना शुरू किया कि मुझे शुरुआत में क्या करना है। मुझे फाइनल में इसी स्तर पर खेलना है।

## तीरंदाजी : दीपिका जगह बनाने से चूकी, दास की राष्ट्रीय टीम में वापसी

सोनीपत, 20 फरवरी। मातृत्व विश्राम से वापसी कर रही विश्व की पूर्व नंबर एक तीरंदाज दीपिका कुमारी इस साल होने वाले एशियाई खेलों, विश्व कप और विश्व चैंपियनशिप के लिए सोमवार को यहां भारतीय टीम में जगह बनाने में विफल रही। विश्व कप में कई स्वर्ण पदक जिताने वाली दीपिका यहां भारतीय खेल प्राधिकरण (साइ) केंद्र में आयोजित रिकर्व वर्ग की तीरंदाजी के लिए तीन दिनों के ट्रायल स्पर्धा में शीर्ष आठ में जगह बनाने में विफल रही। वह पिछले महीने कोलकाता में हुए ट्रायल में सातवें स्थान पर रही थी।

बार तोक्यो ओलंपिक में देश का प्रतिनिधित्व किया था। दो बार ओलंपिक खेलों में देश का प्रतिनिधित्व करने वाला यह तीरंदाज सेना के धीरज बी के बाद दूसरे स्थान पर रहा। अनुभवी तरुणदीप राय और युवा नीरज चौहान ने शीर्ष चार में जगह बनाई। तुषार शेलके, मृणाल चौहान, विश्व कप पदक विजेता जयंत तालुकदार और इंद्रजीत रिक्कर्वां को तीरंदाजी के लिए तीन दिनों के ट्रायल स्पर्धा में शीर्ष आठ में जगह बनाने वालों में शामिल रहे।

कम्पाउंड वर्ग में अनुभवी अभिषेक वर्मा शीर्ष चार में जगह नहीं बना सके ऐसे में उन्हें पहली पसंद की टीम में जगह नहीं मिलेगी। विश्व में नौवें नंबर के खिलाड़ी 33 वर्षीय वर्मा पांचवें स्थान पर रहे, इसका मतलब है कि वह पहली पसंद की टीम में जगह नहीं बना पाएंगे। भारतीय तीरंदाजी के उच्च प्रदर्शन निवेशक संजीव सिंह ने 'पीटीआई-भाषा' को बताया कि शीर्ष चार में शामिल तीरंदाजों के बेहतर प्रदर्शन नहीं करने की स्थिति में पांचवें से आठवें स्थान के बीच के तीरंदाजों के नाम पर विचार किया जायेगा। दीपिका के लिए हालांकि ओलंपिक में भाग लेने के दरवाजे बंद नहीं हुए हैं। वह अगले साल जनवरी में होने वाले ओपन ट्रायल के जरिये पेरिस 2024 के लिए टीम में वापसी कर सकती है। सिंह ने कहा "उसके लिए अभी दरवाजे बंद नहीं हुए हैं, वह जनवरी में ओलंपिक टीम में वापसी के लिए ओपन ट्रायल में भाग ले सकती है।"

कम्पाउंड वर्ग में अनुभवी अभिषेक वर्मा शीर्ष चार में जगह नहीं बना सके ऐसे में उन्हें पहली पसंद की टीम में जगह नहीं मिलेगी। विश्व में नौवें नंबर के खिलाड़ी 33 वर्षीय वर्मा पांचवें स्थान पर रहे, इसका मतलब है कि वह पहली पसंद की टीम में जगह नहीं बना पाएंगे। भारतीय तीरंदाजी के उच्च प्रदर्शन निवेशक संजीव सिंह ने 'पीटीआई-भाषा' को बताया कि शीर्ष चार में शामिल तीरंदाजों के बेहतर प्रदर्शन नहीं करने की स्थिति में पांचवें से आठवें स्थान के बीच के तीरंदाजों के नाम पर विचार किया जायेगा। दीपिका के लिए हालांकि ओलंपिक में भाग लेने के दरवाजे बंद नहीं हुए हैं। वह अगले साल जनवरी में होने वाले ओपन ट्रायल के जरिये पेरिस 2024 के लिए टीम में वापसी कर सकती है। सिंह ने कहा "उसके लिए अभी दरवाजे बंद नहीं हुए हैं, वह जनवरी में ओलंपिक टीम में वापसी के लिए ओपन ट्रायल में भाग ले सकती है।"

## स्टार स्पोर्ट्स ने रोहित को दिया सर्वश्रेष्ठ आईपीएल कप्तान का पुरस्कार

मुंबई, 20 फरवरी। भारतीय प्रसारणकर्ता स्टार स्पोर्ट्स ने इंडियन प्रीमियर लीग की 15 वीं जयंती पर सोमवार को आयोजित 'इंफ्रिबल प्रीमियर लीग' पुरस्कार समारोह में रोहित शर्मा को टूर्नामेंट का सर्वश्रेष्ठ कप्तान चुना। रोहित ने चेन्नई सुपर किंग्स के कप्तान महेंद्र सिंह धोनी और कोलकाता नाइट राइडर्स के पूर्व कप्तान गौतम गंभीर जैसे दिग्गजों को हराकर यह पुरस्कार हासिल किया। भारतीय टीम के वर्तमान कप्तान रोहित आईपीएल में मुंबई इंडियंस फ्रेंचाइजी को रिकॉर्ड पांच आईपीएल खिताब जिता चुके हैं, जबकि धोनी की चेन्नई सुपर किंग्स ने सिर्फ चार बार यह ट्रॉफी जीती है।



रोहित ने इस पुरस्कार के लिये अपने प्रशंसकों का शुक्रिया अदा करते हुए कहा, आप सभी के समर्थन और वोट के लिये धन्यवाद। यह मेरे और फ्रेंचाइजी के लिये बहुत मायने रखता है। बिना किसी संदेह के प्रशंसक इस टीम की रीढ़ हैं। जिस तरह से इन प्रशंसकों ने पूरे साल हमारे उतार-चढ़ाव में हमारा समर्थन किया है, यह हमारे लिये बहुत मायने रखता है। हर

## सीनियर महिला राष्ट्रीय हॉकी : पंजाब, उत्तर प्रदेश और तमिलनाडु जीते

काकोनाडा, 20 फरवरी। पंजाब, उत्तर प्रदेश और तमिलनाडु ने सोमवार को यहां 13 वीं हॉकी इंडिया सीनियर महिला राष्ट्रीय चैंपियनशिप में अपने अपने मैजिती पंजाब

ने पूल एफ में हिमाचल प्रदेश को 2-0 से जबकि उत्तर प्रदेश ने पूल ई में आंध्र प्रदेश को 3-2 से हराया। पूल एच में दिन के अंतिम मैच में तमिलनाडु ने पुडुचेरी को 3-0 से

पराजित किया। मंगलवार को महाराष्ट्र का सामना तमिलनाडु से, पुडुचेरी को अहमदाबाद और निकोबार से, मध्य प्रदेश का दिल्ली से और तेलंगाना का मणिपुर से होगा।

## शीर्ष भारतीय पहलवानों ने फिर अंतराष्ट्रीय टूर्नामेंट से हटने का फैसला किया

विनेश फोगाट तथा बजरंग पुनिया जैसे पहलवानों ने दूसरी रैंकिंग सीरीज इब्राहिम-मुस्तफा टूर्नामेंट में हिस्सा नहीं लेने का फैसला किया है

नयी दिल्ली, 20 फरवरी। शीर्ष भारतीय पहलवानों ने बड़ी प्रतियोगिताओं ने हटना जारी रखा है और अब विनेश फोगाट तथा बजरंग पुनिया जैसे पहलवानों ने दूसरी रैंकिंग सीरीज इब्राहिम-मुस्तफा टूर्नामेंट में हिस्सा नहीं लेने का फैसला किया है। यह एक महीने में दूसरा मौका है जब विनेश, बजरंग, रवि दहिया, दीपक पुनिया, अंशु मलिक, संगीता फोगाट और संगीता मोर ने अंतरराष्ट्रीय टूर्नामेंट में हिस्सा नहीं लेने का फैसला किया है। इस टूर्नामेंट का आयोजन मिश्र के एलेक्सान्ड्रिया में 23 से 26 फरवरी तक होना है। ये शीर्ष पहलवान इससे पूर्व जागरेव ओपन से यह कहकर हट गए थे कि वे प्रतियोगिता के लिए तैयार नहीं हैं। भारतीय कुश्ती महासंघ (डब्ल्यूएफआई) का कामकाज देख रही दिग्गज महिला मुक्केबाज एमसी मेरीकोम की अगुआई वाली निगरानी समिति ने इस टूर्नामेंट के लिए 27 भारतीय पहलवानों के दल को स्वीकृति दी है। यह प्रतियोगिता सीनियर एशियाई चैंपियनशिप 2023 और सीनियर विश्व चैंपियनशिप 2023 में बेहतर वरीयता के लिए रैंकिंग अंक हासिल करने के इरादे से महत्वपूर्ण होगी। भारतीय टीम में नौ फ्रीस्टाइल पहलवान, आठ महिला पहलवान और 10 ग्रीको रोमन पहलवानों को जगह मिली है। इसके अलावा 16 कोच और सहयोगी स्टाफ टीम का हिस्सा है।

टीम इस प्रकार है :- ग्रीको रोमन: मनजीत (55 किग्रा), विक्रम कुरोदे (60 किग्रा), करणजीत (67 किग्रा), नितिन (63 किग्रा), अंशु (67 किग्रा), अंकित गुलिया (72 किग्रा), साजन (77 किग्रा), रोहित दहिया (82 किग्रा), नरिंदर चौमा (97 किग्रा), नवीन (130 किग्रा)। महिला: महिला: सुभमा शौकीन (55 किग्रा), सीटी (57 किग्रा), सिमरन (59 किग्रा), सुमित्रा (62 किग्रा), भूपेटी (65 किग्रा), राधिका (68 किग्रा), रीतिका (72 किग्रा) और किरण (76 किग्रा)। फ्रीस्टाइल: उदित (57 किग्रा), पंकज (61 किग्रा), सुजीत (65 किग्रा), सागर जालान (74 किग्रा), प्रदीप (79 किग्रा), जॉटी कुमार (86 किग्रा), पृथ्वीराज पाटिल (92 किग्रा), साहिल (97 किग्रा) और दिनेश (125 किग्रा)।